

Аляксей
Пысін
Ёсць
на свечэ
мой
Алень

ВЕРШЫ

МІНСК
«МАСТАЦКАЯ ЛІТАРАТУРА»
1978

Здаецца, ўстаў я рана-рана,
Пайшоў па сцежцы лугавой,
Ды хтосьці ўжо ступаў па ёй,
Раса пазбіта і стаптана.

Здаецца, лёг я позна вельмі,
Ды чуў праз сон, як і пасля
Натужна ўздрыгвала зямля,
Чыесьці крокі ўсё грымелі...

1972

Віншавальныя паштоўкі

Дарагія
Пабрацімы і сястрычкі,
Гэта ж мы не бачыліся столькі!
Ўсесаюзнай сталі пераклічкай
Нашы віншавальныя паштоўкі.

Ёсць дарогі — лёсу пупавіны,
Ёсць зямля, што нас усім абдорвае.
Як жывецца? Добра жыць павінны —
Узаемна зычым толькі добрае.

Так сяброўства франтавое грэе,
Так на кожным свяце абдымае!
І ніхто як быццам не хварэе,
І ніхто, ніхто не памірае.

Ды не стаць паўзводна і паротна,
Ну, а ў смерці не адзін чаляднік...
І святочна сёння і маркотна —
Не азваўся весткаю Чалябінск.

З поштаю ў нас добрае знаёмства,
Ды згубіла, мусіць...
Не даслала.
Адыходзім... Не, мы застаёмся
Песняю, што на крыві стаяла.

1972

Вецер па-свойску сустрэчны,
І жураўлі над ракой —
З боку таго, дзе сардэчны
Друг, аднагодак мой.

Бачу скроні сівыя,
Усё ж ён ранейшы ва ўсім:
— Дзеці ў мяне малыя,
Трэба мне быць маладым.

Быццам не белены лёсам,
Быццам не звездаў страт,
Брат гэтым белым бярозам,
Добраму, юнаму брат.

Рана ў дні веснавыя
Ў поле — з сонцам самім:
— Дзеці ў мяне малыя,
Трэба мне быць маладым.

Дыхае свежай зямлёю,
Чуў ён, што зычылі ёй
Белыя сцюжы зімою,
Белыя птушкі вясной.

Турыць хваробы злыя,
Лечыцца ўздыхам адным:
— Дзеці ў мяне малыя,
Трэба мне быць маладым.

1972

Туркоча дзікі голуб на сасне,
І водгулле ў сухім палене.
Адсвяткаваць бы захапленне,
І хай усё благое нас міне!

Ўсё лес і лес. Далёка гул палёў,
Дарожны пыл, спяванне рэек.
Журботна і шчымліва неяк
Ад туркату нябачных галубоў.

Адчулася — як быццам бы адзін
Застаўся я на белым свеце,
Мяне забылі нават дзеці,
І я нічый ні друг, ні брат, ні сын.

Мільёны год да поля і шашы
Вы, продкі, йшлі,
і стогн птушыны
Біў,
як і ў гэтую часіну...
Відаць, боль продкаў у маёй душы.

І ёсць віна, мой лес, перад табой:
За тое ж мёртвае палена,
За птушанё, што акалела,
За ўсе набегі браканьера
Плачу я сёння болей і журбой.

Туркоча дзікі голуб на сасне
Сваю элегію лясную.
Дамоў вярнуся, засумую,
І, можа, зноў пакліча лес мяне.

1972

Жалезніца. Касцягаўка, і Горна,
І вёска маці — светлыя Мануйлы.
Журба і радасць ціхая агорне:
Вы ёсць, не адляцелі, не мінулі!

Была радня аж дзесьці ў Саматэвічах,
За Бесяддзю, за полем і барамі.
У вёсках тут прыгадваюць Бялькевіча:
«Краёвы слоўнік» разам мы збіралі...»

Чытаю, перагортваю я слоўнік,
Нібы ў бабульчынай гасцю хаце:
— Прысядзь, маё ты дзетка, на услоне,
А як жа бацька твой, а як жа маці?..

А добра мне. І маці не старая.
І брат жывы. І ходзяць к нам суседзі.
Вайна нікога ў нас ні забірае,
І дома ўсе дарослыя і дзеці.

Яшчэ няўцешна ўдовы не галосаць,
Яшчэ касцоў гарматы не гукалі.
І тыя, што забіты, сена косяць,
Ядуць на лузе сала з агуркамі...

1972





Па-над горадам у сіняве
Лета бабіна без павуціны.
Прылятаюць восы да мяне —
Жоўтыя,
зялёныя пункціры.

Прылятаюць восы на балкон,
Тонкія падгалістыя восы.
А балкон — жалеза і бетон,
Дзе той горкі мёд і меданосы!

Асыпалі яблыні на дол
Белую парошу трапяткую.
Ды не бачыў я вясною пчол,
І хоць вос я сёння пашкадую.

Не, не снілася і каралю
Чаяпіцце вось такое — сподкі
На балкон выношу і кармлю,
І частую вос усім салодкім.

Чынш людской прыязнасці аддам
Усяму, што ў лесе, полі, лузе,
Бо таго не ведаю я сам,
Чым яшчэ на гэты свет з'яўлюся...

Па-над горадам у сіняве
Лета бабіна без павуціны.
Восы, восы, восы —
да мяне, —
Жоўтыя,
зялёныя пункціры.

1972

Мы па латгальскай крочылі зямлі

І дыхалі жывіцай і туманам.

Вітаў нас дзед у белым палатняным,

Мы чэсць яму таксама аддалі.

І быў ён з намі ў кратэры баёў,

І, белы-белы, ён чарнеў ад гора...

Былога воіна хто ў стэп, хто ў горы

Услед за люстрам памяці павёў.

Пакуль жывём — і дзед наш будзе жыць,

Гляджу — ўсё той жа ён у белай белі,

Не пастарэў, хоць мы і пастарэлі,

Ніколечкі не пацямнелі

Яго Георгіі — крыжы.

1972

А снег — у кожнага ён свой,
Як сон, як госць каля парога,
Як зноў адчутая трывога,
Як суцяшэнне і спакой.

За снегам снег... Агляд пачні
Са дня забытай снежнай «бабы»:
І сцежка ў школу, і забавы,
І даўні бой перад вачмі.

І як бы сёння ні мяло,
Якія б ні плылі сумёты,
Свой снег пазнаю я заўсёды —
Ў ім бачу тое, што было.

І як бы ў свеце ні мяло,
Свой снег пазнаю сёння й заўтра,
Бо ён пражытых зім сааўтар
І нешта ў ім заўжды маё.

Патрэбны нам прастор палёў,
Каб густа высаваць на роўнядзь
І непадбеленую споведзь,
І да зямлі сваёй любоў.

Ляціць, вітаючы мяне,
Мой снег,
 як свет, як лёс, багаты
На боль, на радасць і на страты,—
Зноў свеціць,
 слепіць
 і мяце.

1972

Апошні снег і першы дожджык
Сустрэлі ў гэтым гарадку.
А я іду к палітруку,
А палітрук таварыш Доўжык.

Ды чую я ў адказ, як рэха:
Маўляў, на пенсіі даўно.
Яшчэ казалі заадно,
Што ў Істру ён чамусьці з'ехаў.

Але звычайнага турыста
Ў ім не спяшаюся пазнаць,
Таму і хочацца сказаць:
«Я ведаю, пры чым тут Істра!»

Там франтавое поле, поле,
Там найглыбейшае з палёў —
Па ім, па ім
ён роту вёў —
О поле бою,
поле болю...

Што ж цягне нас, аднапалчане,
Да тых палёў, дзе спяць сябры, —
Няўтольнасць даўняе журбы
Ці ўчуты смутак прадчування?

1972

.

Старому, мусіць, дзевяноста
(Да дзевяноста б вам і мне!),
Ды вельмі, вельмі ўжо дзівосна
Прымерваць старасць на вайне.

Мы з ім, героем Леадуна,
Спаткаліся — і будзь здароў!
Пад грукат бою каля дзюнаў
Хавалі дарагіх сяброў...

Даўно старэю не па ўзросце,
І, можа, ўсё таму, братва,
Што вельмі дзеду пазайздросціў,
Калі было мне дваццаць два.

1972

З самай раніцы абход пачне —
І па Віленскай і Падніколі.
Кажуць, быў кантужан на вайне,
І таму вось штосьці з ім такое.

Лістапад ці нават снегапад —
Тыя ж боты і кашуля тая.
І, хаця даўно ён не салдат,
Па-салдацку кожнага вітае.

Крочыць, не схіліўшы галавы,
Пасівелай, стрыжанай, вялікай.
Не крыўдуе, што чамусьці вы
Ані слова — хоць бы для прыліку.

Памяць доўга памірала ў ім,
Не пакінула ні крыўд, ні злосці.
Прывітанне, прывітанне ўсім —
Гэта ўсё, што ўменню асталася.

І зусім маўклівыя прад ім
Дрэвы, неба, галубы і лужыны.
Прывітанне, прывітанне ўсім —
Нібы ў сонца ён цяпер на службе.

1972

Так грымела, так свяціла
Пры дажджы і без дажджу.
Ноччу гэтай ноч судзіла
Добрую маю душу.

Я,
чакаючы расплаты,
Думаў — як ты ні глядзі,
А, вядома, вінаваты
Перад светам і людзьмі.

Абяцаў я ўсім даволі
Светлай радасці і свят.
А на свеце войны, войны,
І таму я й сам салдат.

Пажадаў (даймала мара)
Свет засеяць дабрынёй.
Ды яе
цяпер вось мала
Нават для цябе адной.

Так грымела, так свяціла
Пры дажджы і без дажджу.
Ноччу гэтай ноч судзіла
Грэшную маю душу.

1972

Ёсць на свеце мой алень,
Ёсць і гэткае маленне:
Будзь заўсёды у аленя,
Цёмны мох і светлы дзень!

Вы, разумныя браты,—
Я і сам страляць умею —
Дайце жыць майму аленю
Пад галінкай дабраты.

Вось у цішыні лясоў
Ліст трапеча счырванелы.
Можа, гэта страх аленя
Тут асінкаю ўзышоў?

Я іду, іду між дрэў
Па асінавай алеі.
Мне пабачыць бы аленя...
Зноў я чую блізкі стрэл.

1972

Хоць сэрца хтось лічыў жывым,
Быў дух мярцвячыны у ім:
Жыло сумленне, ды яно
Забіта ў сэрцы тым даўно —
Забіта сытасцю,
Забіта хітрасцю,
Забіта сквапнасцю,
Забіта святасцю,
Забіта хіжасцю
І іншай іншасцю.
...Таму арол на полі бою
Вартуе сэрца не любое.

1972

Ветракі старыя, ветракі
Ў чыстым небе, ў ціхім полі.
Вы грывелі, вы малолі,
Ўсім вятрам і сонцу сваякі.

Хоць ніхто не скажа — лайдакі,
Не вязуць вазоў вам коні;
Сыплюць белы пыл на скроні
Ўжо з-пад іншых жорнаў латакі.

Абяскрылены даўно вятрак
Флюгерам свой ветрык ловіць.
Дзядзька мой Дзям'ян Пятровіч
З дзівакоў найбольшы ёсць дзівак.

Заўтра дзядзьку восемдзесят пяць,
Раненька ўстае (не спіцца)
І выходзіць (нават спрытна)
Дзень будзіць і сонца падымаць.

Падымае яблыні свае,
Птушак, жабянят маленькіх.
І ўсё робіць без малення,
Так наіўна, проста, як жыве.

Ветракі старыя, ветракі
Ў чыстым небе, ў ціхім полі.
Вы грывелі, вы малолі,
Ўсім вятрам і сонцу сваякі.

1972

На дрэвах пры балынаку
Птушыную вёску ты ўбачыў?
Умоваю нейкай задачы —
На кожным суку па граку.

Бязмоўнасць, знямеласць сама
Выстуджвае сціхлыя гнёзды.
Вядома, марозны дух грозны,
Вядома, вядома — зіма.

Бязмоўнасць пад ботам рышціць.
Далёка адлётныя птахі,
І дрэвы, і неба, і дахі
Не ўмеюць без іх гаварыць...

І сам я душою нямеў
Без нечага шчабятання.
Жывіце
у кожным чаканні,
Надзеі,
і дружба, і спеў!

1972

— На-лабавому зноў, дзівіцця! —
Што адкажу на гэта я?
Была мне школаю мая
Гвардзейская дывізія.

Паспелі —
Шлях быў не малы —
І падрасці і вырасці.
І мы не ведалі няшчырасці,
Халуіства, зайздрасці, маны.

Даўно час выставіў адзнаку
Сумленню мёртвых і жывых.
Я помню, помню радавых,
Што ў поўны рост ішлі ў атаку.

І, можа, болей, чым хто іншы,
Я лёсам абавязан ім,
І болей вернасці,
І тым,
Што не нясу благому
Чыншу.

О, слова, слова лабавое,
Нястрымнае, яно ляціць,
Пасля душа мая баліць:
Сказаў не так,
Сказаў не тое...

1972


...А хтосьці з той стралковай роты
Падняўся першы. І загінуў.
І стаў пяском, травою, глінай.
Ты быў другі. А можа, соты.

А можа, тысячны, мільённы.
А можа, нават быў і воддаль.
Заслужаны ты маеш ордэн.
Мы ворага перамалолі.

Цяпер ссівелы, пастарэлы,
Усё часцей, часцей міжволі
Сябе ўяўляеш на тым полі:
Ты самы мужны, самы смелы.

І ўжо не соты, не мільённы,
А першы, першы ў той атацы.
Паверце... Дакараць не станьце...
Галоўнае — перамалолі.

1972





І мне памяняць бы кватэру,
Туды б,
дзе цішэй і ніжэй,
Бо грукату зведаў праз меру,
Няўтульных і дзён і начэй.

Заўсёды гатовы ў дарогу
І ногі і спіны сталоў.
І буду выносіць патроху
Сто важкіх шаноўных тамоў.

І нават фарфоравы коцік,
Якога цяпець не магу,
Свой банцік ружовы падхопіць
І стане за кімсьці ў чаргу.

Агледжу вузлы, чамаданы...
Чакайце, грузавікі,—
А песні, што тут праспяваны
На горкім вяселлі дачкі?

А цені сяброў, што ніколі
Не ступяць на іншы парог?
У гэтым абжытым пакоі
Я ўсё дарагое бярог...

Не сплю і сузор'і чытаю.
А можа, па іх варажу,
А можа, кагосьці чакаю?..
Даброт і выгод не прашу,
Нічога не варушу...

1972

Каханы Роў

Ёсць гарадок паміж бароў,
А ў ім нябачны з берагоў
І кручаў Сожа, быццам схоў,—
Каханы Роў.

З былых часоў, з былых вякоў
Таіў і шанаваў любоў,
На шлюбны ложак юных вёў
Каханы Роў.

Святло чаромхавых кастроў
Сышло з падземных вапнякоў.
І вабіць зноў і кліча зноў
Каханы Роў.

Спытайце нават салаўёў,
Спытайце нават матылёў,
Што трэба ім? Адказ без слоў:
— Каханы Роў.

Не прыглядайся да зямлі,
Да тых слядоў, што тут ляглі,—
Пакуты й смерць таксама йшлі
Ў Каханы Роў.

Святло чаромхавых кастроў
Сышло з падземных вапнякоў.
І вабіць зноў і кліча зноў
Каханы Роў.

1972

Пасадзілі ля дома бярозку,
Пажадалі ёй добрага росту,
Каб на радасць і ўнукам была.
Пацягнулася тонкае дрэўца,
І туды і сюды трапянецца —
Не хапае апоўдні святла.

Ценем хтось атуляе адразу,
Выпадае так мала ёй часу
Гнаць угору галінкі свае.
Ўсёй істотай яна адчувае:
Побач той, хто яе засланняе,
Хто паўсвета бярэ ад яе.

Трапянецца і ўправа і ўлева:
Ах, якое вялізнае дрэва,
Не абмацаць яго, не абняць!
Дзе ж ёй ведаць душою лясною,
Што не дрэва, а дом па-над ёю,
Не шпакоўні — балконы вісяць...

1972

Не, не ўсё наўмысна робім,
Толькі ўсім, што нам баліць,
Памагаем добрым быць
Мы таму ў сям'і людской,
Хто умее сэрцам добрым
Боль чужы адчуць як свой.

Памагчы й падлюгу можна:
Перасільце боль і гнеў,
Дайце, дайце, каб даспеў,
Паварочваўся між нас,
Як наглядны дапаможнік,
Той, што дзецям напаказ!

1972

Знаёмы дзядзькаў двір: Каля двара
Бязлюдна,
Быццам на пустым пароме.
Даўно жыве адна
Праскоўя-Проня,
Стрыечная
Сардэчная
Сястра.

Мы пасядзелі сціпла за сталом,
Мы родныя наведалі магілы.
Мы аб усім, відаць, пагаманілі,
Паслухалі гусей па-над стаўком.

Дыхнула восень. Жоўты ліст ляціць
Пад чорнае пад гумавае кола.
Вучыла Проня ў пачатковай школе,
І ўжо няма каго вучыць.

На вуліцы,
Мне не чужой,
Вітаем мы сівых пенсіянераў,
Намнога болей іх, чым піянераў,
Няўжо й калыска сыдзе за дзяжой?

А я ні ў чым нікога не віню,
Бо ведаю, што сам у першым класе
Маўкліва ў вечнай вернасці пакляўся
Сваёй зямлі,
і плугу,
і каню.

Але бываю ў вёсцы ўсё радзей
І развучыўся плугам я валодаць,
І, хоць люблю я луг і ў лузе лотаць,
Які зямлі я сёння дабрадзей?

І мне,
Не ўзятаму вайной,
Пазбаўленаму спадчыннага звання,
Я ведаю, не будзе пахавання
Пад матчынай спагадлівай сасной...

1972

Мяркуй, што робіш для душы сваёй --
Шпакоўню, вулей, сціплую кармушку:
Падобны ў чымсьці на пчалу і птушку,
Ты б мог прыйсці ў свет птушкаю, пчалой.

Ты б мог прыйсці бярозкаю, што ссек,
Мурашкаю, што сок з пянёчка выпіла.
Ў істоце той, якою быць не выпала,
Сябе адчуй хоць зрадку, чалавек!

1973

Што світанне ў вербах тоіць,
Што малюе цень сасны?
Толя,
 Толя Сербантовіч,
Узыходзіць з баразны.

Быццам бы шаптанне дрэва,
Быццам выдых позніх траў:
— Шкадаваць мяне не трэба,
Сам я іншых шкадаваў!..

Вось яршысты ўжо, як выклік,
Вось і мае кулакі:
— Не глядзі, што ты вялікі,
Я не дам табе рукі!

Хто прад ім — змрок несагрэты,
Ўяўны друг ці нават бог?
З кім ваюе, з кім дагэтуль
Прымірыцца ён не змог?

Анікога ў чыстым полі
Пры сасне і пры вярбе.
Сербантовіч,
 Толя, Толя,
Проста
 ўспомніў я цябе...

1972

Вось так ляжы сабе, нібы на пляжы,
Душу студзі і грэй,
Абскубаны, лахматы, ўвесь у сажы
За шыбай верабей.

Інфаркт, аварыя, вайна сусветная
Цябе зваліла, брат? —
Яршысты жэўжык гэтага не ведае,
Ды вераб'ю ты рад.

З твайго маленства, з матчынага ганку
Праз пекла і мароз
Ён казку добрую і калыханку
Даверліва прынёс.

У галавах нячутна сядзе казка,
Ўся з сонца, ўся з вясны.
І сон забытая пасцэле ласка:
— Засні, дзіця, засні...

1973

Не ўгнацца мне за тымі маладымі.
За іх пывучай лёгкаю хадой.
Відаць, гады, што сталі ўжо маімі,
Шануюць лепш сукцішаны спакой.

Ды сівізна — не горкі цвет адчаю.
Яна —
Спеў жаўранка над полем спраў і дум.
І я сябе так часам адчуваю,
Нібы раллёю вечарам іду.

Павольна йду: варочаў я каменне,
Араў глыбокім плугам цаліну.
Сняшайцеся, шыбуйце, пакаленні!
Стаміўся я... І крышку адпачну.

1973

Вы лічыце — птушкі епяваюць
І клопату больш няма?
Не, дзюбу сваю дарма
Не раскрываюць. А высяваюць

На луг і на пустку сыпучую
Кветку з песняю той,
Кветку,
 узлётам, красой
Сонцу,
 блакіту сугучную.

Шмат абышоў я зямлі,
Кветкі не ўбачыў я чорнай:
Спеўныя зерні з сяўні крумкачовай
Не ўпалі ні разу,
Не узышлі.

1973

Добры конік «Запарожац»

Міхайлу Шумаву

Заімжыць ці запарошыць
(Неспякотна балазе),
Добры конік «Запарожац»
Ездака свайго вязе.

Падаў з неба, падаў з танка,
І таму без ног
яздок.

Добры конік даўся... танна,
«Р» на лбе
з усіх аздоб.

Не была душа за паву —
Ці даверыш бліндажу?
Ўцешную займеў забаву,
Як падумаў пра душу.

Лес. Балота тарфяное.
Чорнай рэчкі берагі.
Можа, шчасце ёсць такое —
Выяўленне дабрыні.

Ты падняў счарнелыя сучкі-карэньчыкі,
Прасвятліў лязом ледзь-ледзь:
Глянулі на свет алені-чалавечыкі,
Сталі плакаць, сталі пець.

І была не казка дзіўная, не ява
І не сон з забытым сном.
І жыццё,
як сонца ў воблаку,
стаяла
З даўнім змрокам і святлом.

Пасвяціла ўсмішка тайны выяўлення:
Пажадайце — ажыве
Добрае людское у сухім палене,
У былінцы і жарстве,

І відушчыя алені-чалавечыкі
Будуць плакаць, будуць пець.
...Пад нагамі ў нас былі сучкі-карэньчыкі,
Не было на што глядзець.

Заімжыць вясна ці восень запарошыць
(Няспякотна балазе),
Добры конік, добры конік «Запарожац»
Ездака свайго вязе.

1973

Я ведаю — я вінаваты,
Са мною, за мною віна.
Даймае віна не адна.
Маўчу, не шукаю спагады.

Спазнілася споведзі позва —
Памылкі, няўдачы лічыць,
Старыя хваробы лячыць
Запозна, запозна, запозна.

Чаму ж я кагось дакараю
І часам для іншых суддзя?
Вы лепшымі будзьце, чым я,—
Так шчыра, так шчыра жадаю.

1973

Прыцягненне

Мог я, мог калісьці нават лётаць,
Падымала не крыло:
На душы ў мяне было так лёгка,
Так бязвоблачна было.

І сябрамі да мяне ляцелі
Птахі, пчолы, матылі...
Сёння і душа мая і цела
Пад уладаю зямлі.

Не дагнаць і не спыніць імгненне,
Што ляціць, як вецярок.
Адчуваю сілу прыцягнення,
Ўсё цішэй, цішэй мой крок.

Прыцягненне — гэта далучэнне
Лёсаў нечых і трывог,
Засяленне светам, напаўненне
Тым, што звездаў і збярог.

Ну, а што яшчэ не адпускае
Ад зямнога рубяжа?..
Хай жа верыцца, што не пустая,
Не глухая ты, душа.

1974

Балада пра камбата

Ні той час, ні той міг не забыты.
Бачу я: на зямную мяжу
Мой камбат апусціўся забіты
І я побач з камбатам ляжу.

Хто там скардзіцца, што ў батальёне
Шмат знямелых штыкоў, мала рук?..
З батальёнам, лічы, нас мільёны —
Так засведчыць бы мог палітрук.

Лёсаў колькі вайна памалола!..
Чорным снегам сыпнула зіма.
Ні дачушкі, ні сына малога
Ў маладога камбата няма.

І атаку мы зноў адбіваем,
За сябе і за вас пастаім,
Хоць вам, дзеці, якіх уяўляем,
Нарадзіцца, напэўна, не ўсім.

...Ты, журба, як адчутая страта,
Вы, трывогі, адкуль, ад каго?
— А мы — дзеці, мы — дзеці камбата,
Мы — адзіныя дзеці яго.

1974

Хмарынку ручаі напояць,
І — ліцца светламу дажджу.
Даўно вядома: песня-споведзь
Умее абмываць душу.

Жыццёвы лёс не вельмі песціць,
Не выдасць шчасця крышку больш.
Аддайце боль і смутак песні,
Аддайце песні сум і боль.

У неба дня, у неба сутак
Памкнецца ўзлёт надзей і дум.
Аддайце песні боль і смутак,
Аддайце песні боль і сум.

І нешта добрае ўваскрэсне,
І сыдзе з сэрца крыўды соль.
Аддайце боль і смутак песні,
Аддайце песні сум і боль.

1974

Не на пляжы у Паланзе,
Не ў бары на паляванні
Бачуся, сябры, я з вамі,
А часцей за ўсё у лазні.

Вы былі ў агні і дыме,
Жартам свецяцца ўспаміны:
«Ў наркамзdraў —
дык там памыюць,
Наркамзем —
і гэтак прыме».

Пазнаю цябе, пяхота,—
Венік —
даўні паратунак.
— Дай табе спіну патру я!
— Ну патры, калі ахвота!

Радавыя пры маршчынах,
Хоць і жэзл той неслі ў ранцы,
А якое званне ў працы,
Нават самай мурашынай!

І якое званне ў болю,
Ва ўсяго, што перажыта!
Цела шыта,
перашыта
Кулямі на полі бою.

Сверб даймае, як турбота,
Венік —
толькі й паратунку.
— А цяпер табе патру я!
— Ну патры, калі ахвота!

Ў пекле гэтым сам касматы,
Пары —
мора,
пары —
густа.

Што такое перагрузка —
Знаем, хоць не касманаўты.

Венік стыне...
Ціха, сэрца...

Вось така ў нас ахвота.

Будзень ёсць.

І ёсць субота.

— Ну, каму... спіну... пацерці?

1974

Сасна і кусты іван-чаю,
Далёка лугі і палі.
Дзе б крокі мае ні былі,
Я вёску ў сабе адчуваю.

Над хатай дымок, як калісьці,
То голуб, то кот на страсе...
Мне вецер з сасны данясе
Рыпенне забытай калыскі.

«Ўсё вёска, і зноў жа пра тое»,—
Хтось, можа, дакорам кальне...
Ёсць горад і вёска ў мяне,
Я зроду не быў сіратою.

1974

Дняпроўскі мост і маладзік адтапы
Віншую з першым жаўранкам вясны.
Лугі тут хтосьці выпаліў, яны
Ужо без прэлай леташняй атавы.
Аддай, трава, паклон людскім паслугам!
Палілі і мяне агнём густым...
У валасах нясу ўсё той жа дым,
І не цвіце душа блакітным лугам.

1974

Сабака брэша — лічаць так з вякоў.
А можа, ён не брэша, а вітае,
І гэты брэх яго адпавядае
Людскаму, зычнаму: «Здароў! Здароў!»

Сабака брэша — кажуць з веку ў век,
А можа, нават ён і не вітае,
А так, як можа, скача і спявае,
Што вось ідзеш ты, добры чалавек!..

1974

Пахаваны тут франтавікі.

І журба, і сум мяне агортвае:

Гэта ж хто прыдумаў: «мёртвым — мёртвае»

І паклаў бляшаныя вянкi?

Хто прыносіць кветкі папярковыя

На магілы братнія, вясновыя?

Толькі смерць, пакляўшыся труной,

Некалі магла паверыць: паўшыя...

А яны, бясмерце ўжо спазнаўшыя,

Разам з намі йшлі

Нябачна

Ў бой.

І мы лёсам адчуваем іх,

Лёсам, кожнаю травінкай горкаю.

Гэта ж хто прыдумаў: «мёртвым — мёртвае»,

Калі ўсё, што робім,—

Для жывых?

1974

Па Млечных Шляхах
Пад поўнямі
Вы, родныя вёскі, ляцелі.
На ўзгорках ля рэчкі прыселі
З садамі, млынамі, шпакоўнямі.

Паскідвалі з плеч кажухі,
Калыскі на зоркі павесілі.
Ў счарсцвелым пракладвалі месіве
Барозны, крыніцы, шляхі...

Так свет да мяне ўжо стаў светам,
А я ў сваім першым маі
Убачыў, як сцяг узнімалі,
Чырвоны сцяг
Над сельсаветам.

1974

Пачаць бы дзень звычайны свой,
Пачаць бы так, як дзень сам пачынае,—
З душы, з вачэй сышла імгла начная,
І сонца просіцца ў настрой.
Усё ты можаш ахапіць:
Высока дрэвы памяці ўзняліся,
П'е будучыню
 пачуццяў лісце,
Мурашнік дум
 кіпіць.
Жыве, працуе і п'е
Дзень непаўторны, дзень тваёй істоты.
На скаргі, крыўду, дробныя згрызоты —
Ну проста часу нестае...

1974

Чайкі

Калышыся, мора, калышыся,
Налівайся сонцам і вятрамі;
У тваім высокім сінім жыце
Ходзяць жнеі з белымі сярпамі.

І не плачуць жнеі, не галосцяць,
Не заходзяцца душою ў спеве.
У людзей маўкліва хлеба просяць,
Бо чамусьці жыта позна спее.

Крошкі, што прынесены на бераг,
Пазнікалі голасна і ціха.
Нада мною столькі хустак белых...
Можа, тут і матчына хусцінка.

1974

Дзень нараджэння

Сорак восем ужо, сорак восем
Імянінных сакавікоў,
Жураўліных маіх саракоў,
Што ляцяць, набліжаючы восень.

Я гляджу на той лёт, на збліжэнне
З полем, дрэвамі, слотай зямной.
Быў аднойчы днём смерці маёй
Дзень вясны — дзень майго нараджэння.

Бачыў бой, бачыў землетрасенне,
Лес люблю, і дажджы, і траву.
Падымае мяне, ў чым живу,
Дзень вясны — дзень майго паўтарэння.

1968

Балада пра шлем

На хаце чырвоная зорка крылата
Напята — і прывітанне нам шле.
Вы лепей прыгледзьцеся: гэта ж не хата,
А шэры будзёнаўскі шлем.

Таго уявіце, хто з ворагам біўся,
Крывавы пот выцер: «Цяпер зажывем!» —
І вобземлю шлем свой... Шлем хатай зрабіўся,
Бо —
 быў гэта волата шлем...

1976

А здаецца, гэта мой зямляк...

Падыду па-свойску,

прывітаю,

Пра знаёмых, блізкіх распытаю,

Аб жыцці і справах... што і як.

Між людзей вясёлых пастаім,

Перасыпем дробныя навіны,

Ўспомнім, што спяшацца мы павінны,

Як не будзе ўжо сказаць аб чым.

Ды паспешлівы спыняю крок,

Бачу — рысы тыя

і не тыя.

Вінаватая усмешка стыне,

Пэўна, абазнаўся незнарок.

Вось калі б сустрэў цябе, зямляк,

Не ў натоўпе тлумным на пероне,

А ў сваім кутку, ў сваім раёне,—

Памыліцца б я не мог ніяк.

І прыкметны, і вядомы ты

На зямлі той добрай, мой таварыш,

На якой жывеш, працуеш, марыш,

На якой штодзённыя сляды.

Там і вуліцы, і цень страхі,

І буслы, знаёмыя з маленства,

Дамалёўваючы падабенства,

Да аблічча

дадаюць штрыхі.

1976

Ведалі — з баёў не ўсе мы вернемся,
Зорка лёсу не адна ўпадзе...
Ад сузор'яў, што ў снягах і верасе,
Выпраменьванне вялікай вернасці
Ў сэрцы к вам,
народжаным,
ідзе.

1976

На службу праводзім мы вас, землякі,
А восень то хмару, то сонца падыме...
Пад тымі ж сцягамі палкі,
Пад тымі,
Пад тымі.

Зямля вам і неба, дарога і дом,
І ўсё, што над вамі,
І ўсё, што пад вамі.
Дыханне і вернасць сцягам аддаём,
Становімся самі
Сцягамі.

1976

У гасцініцу — гатэль раёны,
Дзе паэтаў звёў дарожны лёс,—
Хлопец, у паэзію ўлюбёны,
Сціпла вершы ўласныя прынёс.

Пасвяціў усмешкай вінаватай:
Выбачайце, калі што не так...
Быў ён валасаты, рыжаваты,
Рукі загрубелыя,
Ў бінтах.

З рыштаванняў ён,
Ва ўсім рабочым,
З рыштаванняў ці граніт калоў?
Непрычэсаны, шурпаты почырк,
Сшытак тоўсты — без чарнавікоў.

І чытае ён сталічным знаўцам —
Паэтэсе юнай, двум дзядам —
Вершы пра вясну і касманаўтаў,
Пра тайгу, якой не бачыў сам.

Так знаёма ўсё ў лірычным спеве!..
Ды прызнаўся хлопец у журбе:
«Дарагая! Быццам колас спелы,
Звернут я каханнем да цябе!»

І, адчуўшы іншыя ўжо рысы,
Паэтэса вейкі узняла:
«А, здаецца, ён зусім не рыжы»,—
І — далоньку хлопцу падала.

1976

Новым вёснам,
Ліўням і грамам
Ветэраны аддаюць унукаў.
Застанемся мы ў сузор'ях:
Жукаў,
Ракасоўскі,
Баграмян.

У наступных вёснах і вятрах,
Можа, ўспомняць і яшчэ кагосьці.
Людзі, людзі,
 мне б да вас у госці,
Ў добры свет,
 без маршаў і атак...

Бачу, заўважаю, адчуваю
Шлях маіх дывізій і палкоў.
Ніткаю дарогі, што прайшоў,
Ніткай суравою без вузлоў
З будучым
мінулае сшываю.

1976

Час летніх вясёлых міграцый:
Пячыся
ці з сонцам плыві!
О, колькі аголеных грацый
Прымаюць
запас цеплыні!

Жанчына на пляж прыкульгала,
З ёй дзеці, нібы матылі.
Спякотнае плацце паклала
На тыя свае кастылі.

Красою б яна гаманіла,
Вось толькі нагі нестася.
Відаць, не на фронце... а міна
Спаткала ў маленстве яе.

Зірні на калецтва — й жахніся!..
Ў яе не жахлівы расказ:
— Знайшоўся дзівак... ажаніўся,
І дзетачак трое у нас.

1976

Такое на асфальце свята:
Латошыць грушу дзетвара!
Ўсяго ў тым груша вінавата,
Што ёсць ігруш на ёй багата,
Але няма гаспадара.

Не кожнаму цяпер вядома:
Сялібу ўзвёў паэт стары,
Быў дом, садочак каля дома,
Сабака, што баяўся грому
З тае ваеннае пары.

Забытыя паэмы, вершы
Чытач гартае ўсё радзей.
На дворышчы былым, на ўзмежжы
Старая груша — твор найлепшы —
Цвіце і радуе дзяцей...

1976

Улёгся верасовы дым,
Замоўк маторны спеў аб хлебе.
Гняздо грачынае у небе
Свіціцца кошыкам пустым.
Б'юць жорсткім сіверам вятры...
Чагосьці ў кошыку не стала,
Што дыхала, жыло, спявала
І сагравала свет знутры.
Дажджы і слота ўсё часцей,
Высь і зямля ў адным прадонні.
Няўтульна, зябка, нібы ў доме,
Ў якім
калыска без дзяцей.

1976

Зноў з вятрамі паўночнымі
Завітала зіма.
Толькі снегу ні ў полі,
Ні ў лесе няма.

Не шукайце вы тайны
У бяснежнасці зім.
Лепш, сябры-ветэраны,
На сябе паглядзім.

Сівізной зразумеем,
Што пазначаны мы
Так пярэччэ і звонка
Снежнай ласкай зімы.

1976

Нямыя

Тлумачыць можна нават кіем,
Тлумачыць можна і мятлою.
Нямыя размаўляюць ківам,
Вясёлых пальцаў
Мітульгою.

Нямыя моўчкі размаўляюць,
Нямую мову разумеюць.
Нямыя толькі не спяваюць,
Бо пець без голасу не ўмеюць.

Але ж вядуць свой спеў алені
І сінягубыя дэльфіны.
Мы ўчора толькі зразумелі,
Што адчуваюць нас расліны.

Гавораць не нямыя рукі,
І радасць, і журбу уносяць.
Мелодыя — не толькі гукі, —
Узлёт жыцця на светлай ноце.

Нямыя бачаць, заўважаюць
Спеў зорачкі ў пару начную.
Нямыя крыламі спяваюць,
Таму, на жаль, мы іх не чуем.

Свет гулкай цішынёй напята,
І пахнуць зоры цішынёю.
Нямыя — гэта немаўляты
З дзіцячай чыстаю душою.

1976

.

Ціха ў мінулым, і ў будучым ціха,
З намі ўсе гукі і гул жыцця.
Цяжка ўздыхае зямля-парадзіха:
Заўтра якое ўзаўецца дзіця?

1976

Наміж Чорным і Каспійскім
Ёсць высокая гара.
Я сягоння спахапіўся,
Што дадому мне пара.

Сінякрылая краіна
З песняй сонца і арла
І паіла, і карміла,
І лячыла як магла.

Бачу — ў воблаках і дыме
Паўстаюць мае бары.
Адчуваю на радзіме
Развітальны цень гары.

1976

Быў добры дзядзька Міхалап,
Ён паважаў сабак і жаб
І ўсё жывое...

Дрэва ўпала
Ў глыбокім парку гарадскім.
На дне грымотнага абвалу
Дупло
і птушаняты ў ім.
Жаўтлявы пух на сінім целе,
І прыжамленне без пары.
Ў нябачных крылах не згусцелі
Дажджы,
маланкі

і вятры.
Быў дзядзька тут і ўратаваў,
З сабою птушанят забраў.
Усім, чым мог, ён задаволіў
У доме з гоманам людскім.
І даў ім крылы, даў ім волю
У небе іхнім
І сваім.
І сам у выраі ўжо дзядзька —
Жыццё правёў, як светлы спеў.
І не яму — яго падзяка
Ва ўсім, што ён зрабіць паспеў.

1976

Дзяды сустраліся, прысеслі,
Дзяды — аб тым, дзяды — аб гэтым.
І пра здароўе, як пра сена:
«А ці касіў яшчэ ты летам?»

1976

Жанчына так апавядала:
— Усю дарогу да вакзала
Я на адной назе стаяла:
Аўтобус повен, ледзь паўзе.
Стаю, а на маёй назе
Яшчэ аж дзесяць чалавек...

1976

Акопы, ямы, дол парваны
Перада мной, перад табой.
Зямля травою лечыць раны,
Травой, травой.

Травой бінтуе і сшывае,
Зялёныя гусцеюць швы.
Пакуль зямля твая жывая,
І ты — жывы.

Сваёю ж роднай назавеш ты,
Калі ў спякоце і расе
Табой пасеянае нешта
На ёй расце...

1976

Лямначка сьвіціла, грэла,
Лямначка перагарэла.
І свеча забытая ўсцпыла
І абмыла стол і дзверы.
Цені — спадарожнікі святла —
Пасяліліся ў кватэры.
Вы з маленства, цені, вы з палёў,
Дзе мне кожны колае мілы?
Вы

ад франтавых маіх сяброў,
Ад матулінай магілы?
Хто паслаў ка мне вас, хто прывёў
У паўночны час маўклівы?
Цені, цені — гэта рэпартаж,
Што зямля вяла пры сонцы.
Воіны і сцяганосцы...
Бачу вырыс непаўторны ваш,
Блізка ўсё — свіст кулі і крыла,
Песня кветкі на аблоні.
Цені — спадарожнікі святла,
Цёмныя яго далоні...

1976





Стому зведалі ногі і рукі,
У натузе гудзела спіна.
Ну, а ў твару якія нагрузкі? —
Толькі ўцеха ды радасць адна.

Сінявокі, прыгожы, бязвусы,
Ты сяброўку сваю цалаваў.
І свяцілі, ўсміхаліся вусны,
З неба зорачку зрок даставаў.

Той жа свет, па-вясноваму белы,
А маршчынкі-сцяжынкi ляглі...
Не адны, пэўна, ўсмешкі прабеглі,
Не адну толькі радасць вялі...

1976

Пэўна, ўжо лету мліка:
Сячэ павуцінне імжа,
Сухога не знойдзеш у лесе лаўжа...
Сініца, прынясі вясну!

Падмеў лістапад сады,
Блакадаю — халады,
Знікнуць чыесьці пад снегам сляды...
Сініца, прынясі вясну!

Бяскондай здаецца зіма,
Сонца чакаю дарма,
А можа, не сонца — мяне ўжо няма?..
Сініца, прынясі вясну!

1976

— Неўталоннік,
Мой ты неўталоннік,—
Ушчувае праўнука старая.
Ён крычыць, малы, ў яе далонях,
А магчыма, гэтак ён спявае;

І прымае гэтак паўнамоцтвы
Ад жыцця адчутага і лёсу...
Я і сам гукаў бы колькі моцы,
Калі б жыць спачатку давялося.

Неўталоннік... Прага наталення?
Добра ж хлопчык песню пачынае.
Трэцяму ўжо служыць пакаленню
Вахта бабы Варачкі
Начная.

Не лічыла — колькі пахавала,
І не лічыць — колькі ўзгадавала.
Чула, што на свеце ёсць Купала,
Ды, на жаль, нічога не чытала.

Па-ранейшаму любоў і ласка
Свеціць вам, і праўнукі і ўнукі.
Толькі ж сіла дзе? Пералілася
З рук у рукі.
Ў маладыя рукі.

1976

— Чабарок мой, чабарок! —
Дзверы весела прапелі.
Дзякуй, дзякуй, свет мой белы.
Што сустрачу мне збярог,
Што бацькоўскі ёсць парог,
Дзякуй, дзякуй, свет мой белы!

Тут гняздо маіх бацькоў,
Тут душы маёй прапіска —
Так далёка ўсё і блізка:
Выраі сакавікоў,
Жаўрукоў і ветракоў,
Так далёка ўсё і блізка.

Белы бусел на сасне,
Абеліскі пад сасною —
Ўсё маё і ўсё са мною.
Гора ў памяці на дне,
Успывае толькі ў сне —
Ўсё маё і ўсё са мною.

І забыты след жыве,
Як трава, як ліст на дрэве,
Роднасць свеціць, роднасць грэе.
Маці ў полі на жніве,
Песня к праўнукам плыве,
Роднасць свеціць, роднасць грэе.

Песня маці — мой выток,
А працяг і абнаўленне —
Ў самым юным пакаленні.
Адгукаецца мой крок,
Адгукаецца мой зрок
Сёння ў юным пакаленні.

Столькі сцежак і шляхоў,
Па якіх нас лёс правёў,
Бачу быццам на экране.
Тым, хто ўперадзе пайшоў
Да наступных рубяжоў, —
Прывітанне, прывітанне!

1976





Ева жыве адна,
Прыбірае ў маленькай канторы.
Ў ягадах сёння яна
Ў сціплым звычайным уборы.

Ева жыве адна,
Не ўгледзела, як пастарэла.
Ў ягадах сёння яна
Дзень нараджэння сустрэла.

Быў тут аэрадром,
З гулу і вогнішчаў выраслі сосны.
З поўным ідзе вядром
Ева
 ў свой год высакосны.

Выйшла на вузел дарог.
Хтосьці жартуе няўдала:
— Еве лясун дапамог,
Бачыце, колькі набрала!

Ева на жарт не злуе,
Ўсмішкай настрой свой малюе:
— Дзякуй вам, рукі мае,
Дзякуй! —
 і рукі сабе цалуе.

1976

Пятрусь Бядулін

Быў ён першы вядомы паэт
У сваім Краснапольскім раёне.
(Я радкі падбіраю сягоння,
Як абрыўкі забытых газет.)

Ён за партай сядзеў у лапцях,
А ў чытанцы, у школьнай святліцы —
Верш яго, што вярнуўся з сталіцы
І цяпер нібы ў хлопца ў гасцях.

Слова — вёскі абуджанай дар,
Песня спее ў вачах і ва ўсмішцы.
Першы трактар заворвае межы,
Маці ў школе спасцігла буквар.

Новы свет — аж да сонца, да зор,
Неспазнаны яшчэ, неўгаданы.
Усім сэрцам яму ён адданы,
Ў сэрцы выклік, агонь і задор.

І — зіма ў глыбіні франтавой,
І — акуп на шматочку планеты.
Той зімою

пісалі паэты

Па снягах, па марозе

крывёй...

1977

Пішу я на сасне,
Што сшыткам стала мне,
Паперай стала.

І думаю аб тым,
Што ў лесе не густым
Сасну звалілі.

Павалена сасна,—
Ў ёй човен бервяна
І дошка не адна
На ўсе патрэбы.

О колькі дрэў — не дроў
За век свой перавёў
Пяром маўклівым!

Пішу пра смерць, пра кроў,
Пішу я пра сяброў,
А іх жа, родных,

Хавалі на вайне,
Хавалі не ў труне,
І запаветам мне:
«Пра нас раскажаш...»

Пішу я на сасне,
Што сшыткам стала мне,
Паперай стала.

1977

Варачка

Гэтак звалі ў дзявоцтве яе,
І ўжо семдзесят год, а ўсё Варачка.
А турбот і ўзрушэнняў стае,
Не яе пад акном вабіць лавачка.

Не вярнуўся з-пад куляў Сямён,
А чацвёрка пры ёй, і малодзенька.
А ўсё дробнай ды добрай сям'ёй
Неяк сеецца
І малоціцца...

Снег завей, белы цвет веснавы
Па-святочнаму ў косы ўплецены.
Над пражытым праносяцца сны —
Маладосці залётнай агледзіны.

І купальская ноч настае,
Маладзік з-пад вяночкаў выбліскае.
Ўсё жыве, ўсё цвіце, ўсё п'е,
І спатканне... такое ўжо блізкае:

— Ой, Сямён, Сямён,
ты мой Сенежка,
Абнімі мяне
харашэнечка...

1977



Балада аб чаканні

Выйшла жанчына к дарозе за вёску

І пры дарозе стала.

Роднага, блізкага з войска,

З фронту

чакала.

Столькі чакала дзён, столькі ночак,

Белымі сталі косы і бровы.

Ўрос у зямлю кіёчак,

Стаў вярбою.

Дрэва, жанчыну змяніўшы, чакае

Сонца, к якому цягнуцца,

Дзетак са школы, з выраю чаек,

Ўсіх,

каму трэба вярнуцца.

1977

Знявага і павага
Заўсёды побач крочаць.
Знявага і павага
Зрабіць паслугу хочуць.
Смялейшая — знявага,
Спрытнейшая — знявага:
Без клічу — адгукнецца,
К сустрэчнаму рванецца,
Не ўвеціць, не спытае,
Укусіць і аблае.
Даўно жыве знявага,
Жыве сабе няблага
У лесе, ў агародзе,
На лаўцы, на калодзе
І ў нечым кабінеце,
І ў нечым кабінеце...

1977

Хлопчык і тэлефон

Тэлефон насыпаў звону,
Ў калідоры гэты звон.
Хлопчык рвецца к тэлефону:
Дайце ў рукі тэлефон.

Трубку сам ён падымае,
Цягне праваю рукой.
З ім бабулька размаўляе:
— Добры дзень, унучак мой!

Павярнуўся, крутануўся:
Дзе бабулька, дзе сама?
І яшчэ раз азірнуўся:
А бабулечкі няма...

Толькі, толькі размаўляла,
І гукала, і вітала...
Ў трубку здзіўлена глядзіць:
Мо бабулька там сядзіць?

1977

Мову продкаў птушкі захавалі,
І разбойны свіст, і крык, і спеў:
З чалавекам разам дзень віталі,
Разам ляда ў пушчы карчавалі
І праводзілі кабылу ў хлеў.

Птушкі ў казку і ў буквар ляцелі;
Па вясне, узняўшыся з лугоў,
Падымалі нашы летуценні
Аж да Млечных згорбленых Шляхоў.

Крылы мы даўно сабе зрабілі —
Столькі ў нас крылатае радні!..
Мітусні ж занадта вераб'інай,
Салаўінай мала дабрыні.

1977

Як трасю,
Грымела ў Бухарэсце —
Ў Магілёве ў час начны пачулі.
Вокны, люстры на маім паверсе
Здрыгануліся ў маўклівым гуле.

Зазвінела тоненькае шкельца,
Зараз, зараз з вышыні сарвецца...
Гэта яшчэ раз пасля Ташкента
Мне пагрукала планета ў сэрца.

І ўжо ў сэрцы ўскалыхнула гулка
Ўсе шляхі мае між небасхілаў;
У куточку ўсхліпнула рачулка,
Быццам страшны сон яна прысніла.

Дзесь руіны там — над эпіцэнтрам,
Быццам бы вайна зноў пахадзіла.
Боль і гэты па-салдацку сцерпім:
Грозна ўсё ў прыродзе — ды праўдзіва.

Несучы і смерць і разбурэнне,
Шар зямны няшчадна патрасае.
Толькі б, толькі не землетрасенне,
Што рыхтуюць людзям
людзі самі.

1977

Шчаслівая латарэя:

З'явіцца —

і ўбачыць свой свет прад сабой.

Радзіма мая не старэе

Ні сонцам,

ні лесам сваім, ні травой.

І свеціць яна, і спявае

І кожнай расінкай,

і кожным лістком.

Зяюля ў тым садзе кувае,

Дзе чуў я калісьці яе, .

хлапчуком...

1977

- «Здаецца, ўстаў я рана-рана...» 3
- Віншавальныя паштоўкі 4
- «Вецер па-свойску сустрэчны...» 5
- «Туркоча дзікі голуб на сасне...» 6
- «Жалезніца, Касцягаўка, і Горна...» 7
- «Аддаваў цябе лесу і бору...» 10
- «Па-над горадам у сіняве...» 11
- «Мы па латгальскай крочылі зямлі...» 12
- «А снег — у кожнага ён свой...» 13
- «Апошні снег і першы дожджык...» 14
- «Старому, мусіць, дзевяноста...» 15
- «З самай раніцы абход пачне...» 16
- «Так грымела, так свяціла...» 17
- «Ёсць на свеце мой алень...» 18
- «Хоць сэрца хтось лічыў жывым...» 19
- «Ветракі старыя, ветракі...» 20
- «На дрэвах пры бальшаку...» 21
- «— Па-лабавому зноў, дзівіцеся!...» 22
- «...А хтосьці з той стралковай роты...» 23
- «І мне памяняць бы кватэру...» 26
- Каханы Роў 27
- «Пасадзілі ля дома бярозку...» 28
- «Не, не ўсё наўмысла робім...» 29
- «Знаёмы дзядзькаў двор. Каля двара...» 30
- «Мяркуй, што робіш для душы сваёй...» 31
- «Што світанне ў вербах тоіць...» 32
- «Вось так ляжы сабе, нібы на пляжы...» 33
- «Не ўгнацца мне за тымі маладымі...» 34
- «Вы лічыце — птушкі спяваюць...» 35
- Добры конік «Запарожац» 36
- «Я ведаю — я вінаваты...» 38
- Прыцягненне 39
- Балада пра камбата 40
- «Хмарынку ручаі напояць...» 41
- «Не на пляжы у Паланзе...» 42
- «Сасна і кусты іван-чаю...» 44
- «Дняпроўскі мост і маладзёк адталы...» 45
- «Сабака брэша — лічаць так з вякоў...» 46
- «Пахаваны тут франтавікі...» 47

- «Па Млечных Шляхах...» 48
- «Пачаць бы дзень звычайны свой...» 49
- Чайкі 50
- Дзень нараджэння 51
- Балада пра шлем 52
- «А здаецца, гэта мой зямляк...» 53
- «Ведалі — з баёў не ўсе мы вернемся...» 54
- «На службу праводзім мы вас, землякі...» 55
- «У гасцініцу — гатэль раённы...» 56
- «Новым вёснам...» 57
- «Час летніх вясёлых міграцый...» 58
- «Такое на асфальце свята...» 59
- «Улёгся верасовы дым...» 60
- «Зноў з вятрамі паўночнымі...» 61
- Нямыя 62
- «Ціха ў мінулым, і ў будучым ціха...» 63
- «Паміж Чорным і Каспійскім...» 64
- «Быў добры дзядзька Міхалап...» 65
- «Дзяды сустрэліся, прыселі...» 66
- «Жанчына так апавядала...» 67
- «Акопы, ямы, дол парваны...» 68
- «Лямначка свяціла, грэла...» 69
- «Стому зведалі ногі і рукі...» 72
- «Пэўна, ўжо лету мяжа...» 73
- «— Неўталоннік...» 74
- «— Чабарок мой, чабарок!..» 75
- «Ева жыве адна...» 78
- «Даўнія кантузіі, раненні...» 79
- Пятрусь Бядулін 80
- «Пішу я на сасне...» 81
- Варачка 82
- «Падымаецца камочак песні...» 83
- Балада аб чаканні 86
- «Знявага і павага...» 87
- Хлопчык і тэлефон 88
- «Мову продкаў птушкі захавалі...» 89
- «Як трасло...» 90
- «Шчаслівая латарэя...» 91

Алексей Васильевич Пысин

Есть в мире мой олень

Стихи

Минск, издательство «Мастацкая літаратура»

На белорусском языке

Рэдактар В. Б. Спрычан.

Мастацкі рэдактар Е. М. Малышава.

Тэхнічны рэдактар Л. М. Шлапо.

Карэктар Л. М. Вайцяшэня.

ІБ № 92

Здадзена ў набор 29.12.77. Падп. да друку 25.05.78.
АТ 09701. Фармат $60 \times 108 \frac{1}{16}$. Папера афс. № 1. Гарнітура
звычайна-новая. Друк высокі. Ум. друк. арк. 7.80. Ул.-выд.
арк. 2,78. Тыраж 6800 экз. Зак. 888. Цана 50 к.

Выдавецтва «Мастацкая літаратура» Дзяржаўнага камі-
тэта Савета Міністраў БССР па справах выдавецтваў, паліг-
рафіі і кніжнага гандлю. 220600, Мінск, Парковая магі-
страль, 11.

Паліграфічны камбінат імя Я. Коласа Дзяржаўнага камітэта
Савета Міністраў БССР па справах выдавецтваў, паліграфіі і
кніжнага гандлю. 220005, Мінск, Чырвоная, 23.

Пысін А.

П 94 Ёсць на свеце мой алень: Вершы.— Мн.:
Маст. літ., 1978.— 96 с., іл.

«Ёсць на свеце мой алень» — новы зборнік вядомага паэ-
та, лаўрэата Дзяржаўнай прэміі БССР Аляксея Пысіна. Паэ-
зія яго пахне порахам і дабрынёй да жыцця. Гэтыя рысы ха-
рактэрны і для новай кнігі.

П $\frac{70403-120}{М 302(05)-78}^{57-78}$

Бел 2